

## غیر مسلم حکومت میں مسلم اقلیت کا دعویٰ کردار

(۲)

اس موضوع سے متعلق ”اشراق“ کا نقطہ نظر ہمارے قارئین پرداش ہے۔ مولانا صی مظہر صاحب ندوی نے اپنے اس مضمون میں ایک دوسری رائے پیش فرمائی ہے۔ اپنے قارئین کی تعلیم کے لیے ہم اسے بغیر کسی نقد کے یہاں شائع کر رہے ہیں۔ (مدیر)

### دعوت پھیلانے کے وسائل

نبی صلی اللہ علیہ وسلم نے اس دعوت کو پھیلانے اور پہنچانے کے لیے اپنے روانے کے تمام وسائل کو استعمال کیا اور اخلاقی حدود میں رہتے ہوئے ہر ممکن طریقے کو آزمایا۔ چنانچہ آپ نے:

(الف) اپنے رشتہ داروں اور احباب سے تہائی میں ملاقاتیں کر کے ان کے سامنے اپنا بیان پیش کیا۔  
(ب) اجتماعی طور پر ان کو کھانے پر بلا کراپتی دعوت پیش کی۔  
(ج) مختلف معاشرتی اجتماعات میں پہنچ کر حتیٰ کہ میلیوں، ٹھیلوں اور بازاروں میں جا کر اسلام کی دعوت پہنچائی۔

(د) عام اجتماعات کے ذریعے سے بھی آپ نے پوری قوم کے سامنے اپنی دعوت کو پیش کیا، جس کی مثال ابو قتبیس پہاڑ کے دامن میں قربیش کے اجتماع عام سے آپ صلی اللہ علیہ وسلم کا خطاب ہے۔  
(ح) مدینہ پہنچ کر آپ نے خطوط اور سفیروں کے ذریعے سے بھی اپنی دعوت پہنچائی۔

دور حاضر کے حالات اور وسائل کو دیکھتے ہوئے نبی صلی اللہ علیہ وسلم کے اس اسوہ کے مطابق غیر مسلم حکومتوں میں لئے والے مسلمانوں کا فرض ہے کہ وہ:

- ۱۔ اپنی جملہ سرگرمیوں میں اسلام کی دعوت کو سب سے زیادہ اہمیت دیں۔
- ۲۔ ہر مسلمان اپنے علم اور ذاتی صلاحیت کے مطابق دعوت و تبلیغ کا فرض ادا کرے۔
- ۳۔ اجتماعی طور پر مبلغین کو تیار کرنے کے ادارے قائم کیے جائیں۔
- ۴۔ حالات اور ماحول کے مطابق مختلف طبقات کے لیے تبلیغی لٹریچر تیار کر کے پھیلا جائے۔
- ۵۔ آڑیو اور وڈیو کیسٹوں سے کام لیا جائے۔ جہاں ممکن ہو ریڈیو اور ٹی وی کے چینل حاصل کیے جائیں اور اٹر نیٹ سے بھی استفادہ کیا جائے۔
- ۶۔ مختلف علاقوں اور طبقوں کے لیے دعویٰ و فود ترتیب دیے جائیں۔
- ۷۔ چھوٹے بڑے دعویٰ اجتماعات منعقد کئے جائیں۔

تاہم اس دعوت کے پھیلائے کا کوئی مادی معاوضہ طلب نہیں کرنا چاہیے کیونکہ کسی نوع کامعاوضہ لینے کے بعد داعی کی آواز بے اثر یا کم اثر ہو جاتی ہے۔ یہی وجہ ہے کہ قرآن مجید میں اکثر انیا علیہم السلام کا یہ قول نقل کیا گیا ہے:

وَمَا آسَلْكُمْ عَلَيْهِ مِنْ أَجْرٍ  
”میں تم سے اس (دعوت) پر کوئی اجر یا بدله  
إِنْ أَجْرِيَ إِلَّا عَلَى رَبِّ الْعَالَمِينَ.  
نہیں مانگتا میرا اجر تو صرف رب العالمین کے  
ذمہ ہے۔“  
(ashrae: ۲۶، ۱۰۹: ۱۸۰، ۱۲۳، ۱۳۵، ۱۲۷)

مادی معاوضہ نہ سی بعض حضرات کے سامنے شہرت، نام و ری، قوم کی ستائیش یا وہلوں کا حصول وغیرہ مقاصد ہو سکتے ہیں۔ لیکن یہ بھی دنیوی اجر کے طلب کی مختلف شکلیں ہیں۔ داعی کو ان سب چیزوں سے اپنا دامن پاک رکھنا چاہیے۔

### اجتماعیت کی ضرورت

دعوت کے اس عظیم الشان کام کے لیے ظاہر ہے کہ اجتماعی جدوجہد ضروری ہے نہ تو اس کام کو انجام دینے والے انفرادی طور پر اس کا حق ادا کر سکتے ہیں اور نہ کوئی فرد واحد تنہ اس کام کو کامیابی کی منزل تک پہنچ سکتا ہے۔ لیکن اس اجتماعی جدوجہد کے سلسلہ میں نبی صلی اللہ علیہ وسلم کا جو اسوہ ہمارے سامنے ہے وہ یہ ہے کہ آپ نے

اپنے کام کا آغاز جماعت سازی یا تنظیم بنانے کی دعوت سے نہیں کیا بلکہ آپ نے صرف اپنی دعوت کو صاف صاف لوگوں کے سامنے پیش فرمایا۔ اس کی صداقت کے روشن دلائل دیے۔ اور اس دعوت کو پیش کرنے میں کسی کی مخالفت کی پردازی کی۔ اس کے نتیجہ میں گنتی کے جو چند لوگ آپ پر ابتداء میں ایمان لائے ان سب کے اندر کم و بیش چند اوصاف موجود تھے۔

- ۱۔ وہ آنحضرت صلی اللہ علیہ وسلم کے اعلیٰ اخلاقی کردار بالخصوص صداقت و امانت سے متاثر تھے۔
- ۲۔ ان کے اندر حق کو پہنچانے کی صلاحیت اور پہنچان کر اس کو قبول کرنے کی ہمت موجود تھی۔
- ۳۔ وہ جاہلی معاشرے سے وابستہ اپنے مفادات کو چھوڑ کر اس کی طرف سے ہر طرح کی مزاحمت اور مخالفت کو برداشت کرنے کا عزم رکھتے تھے۔

ان اوصاف کے ساتھ جب انہوں نے اسلام کی دعوت قبول کی تو معاشرے کی طرف سے ان پر لعنت ملامت، سب و شتم، تشدید اور ظلم و ستم کا سلسلہ دراز ہوتا چلا گیا۔ ان حالات میں نبی صلی اللہ علیہ وسلم کی طرف وہ تسلی کے لیے رجوع کرتے تو آپ ان کو کامیابی کی نوید سناتے۔ اللہ تعالیٰ کی طرف سے بشارتیں دیتے۔ مصائب میں اللہ تعالیٰ کی طرف رجوع کرنے کی تلقین کرتے۔ اور باہمی اخوت و محبت اور ایثار و غم خواری کی تعلیم دیتے۔ اس طرح نبی صلی اللہ علیہ وسلم کے ساتھ ان کا محبت اور محبت کے ساتھ اطاعت کا تعلق قائم اور مستحکم ہوتا چلا گیا۔ اس سلسلے میں سیدنا ابو بکر صدیق رضی اللہ عنہ کا یہ ایثار ناقابل فرماؤش ہے کہ انہوں نے ایمان لانے والے متعدد مظلوم غلاموں کو منہ مانگے داموں پر خرید کر آزاد کیا تاکہ ان کو ناقابل برداشت مظلوم سے بچایا جاسکے۔

علاوه ازیں نبی صلی اللہ علیہ وسلم مٹھی بھر ان ایمان لانے والوں کے ساتھ پہاڑوں اور گھاٹیوں میں نکل جاتے جہاں ان کے ساتھ نمازِ اشراق ادا کرتے یا یہ ایمان لانے والے دارِ قم میں مخفی طور پر آکر نبی صلی اللہ علیہ وسلم سے ملتے۔ اس طرح نبی صلی اللہ علیہ وسلم کی قیادت میں ان کی اجتماعیت قائم اور مضبوط ہوتی چلی گئی۔ کسی ایسے معاشرے میں جہاں صرف ایک یا چند مسلمان ہی ہوں جماعت سازی کا یہی فطری طریقہ کار مناسب ہے اور اسی قسم کی اجتماعیت دعوت و تبلیغ کے فریضہ کو کامیابی سے ادا کر سکتی ہے۔ تاہم اگر دعوت کا کام کسی ایسے مسلم معاشرے میں کیا جائے جو اپنے فرانکس سے منہ موڑ چکا ہو تو ان میں سے بہتر افراد کو تلاش کر کے ان کی جماعت بنانے میں مضاکفہ نہیں تاکہ یہ جماعت دعوت کا کام انجام دے۔

جیسا کہ قرآن مجید سے ظاہر ہوتا ہے کہ حضرت موسیٰ علیہ السلام کی جماعت ابتداء میں بنی اسرائیل کے صرف چند نوجوان کارکنوں پر مشتمل تھی۔

فَمَا آمَنَ لِمُوسَى إِلَّا ذُرِّيَّةً مِّنْ قَوْمِهِ  
عَلَى حَوْفٍ مِّنْ فِرْعَوْنَ وَمَلَائِكَةِ أَنْ  
يَقْتَلَهُمْ (یونس: ۱۰)

”موسیٰ پر اس کی قوم کے صرف چند نوجوانوں نے اعتماد کر کے ان کا ساتھ دیا جبکہ ان کو فرعون اور خود اپنے ان سرداروں کی طرف سے (جو فرعون کے مقرب تھے) ڈر تھا کہ وہ (فرعون) ان کو ابتلاء میں نہ ڈال دے۔“

اسی طرح حضرت عیسیٰ علیہ السلام اگرچہ بنی اسرائیل کی طرف بھیج گئے تھے چنانچہ وہ اسرائیل کی تمام ”کھوئی ہوئی بھیڑوں“ (گمراہ اسرائیلیوں) کو راست پر لانا چاہتے تھے۔ لیکن صرف چند حواری آپ پر ایمان لائے اور ’من انصاری الی اللہ‘، (اللہ کی راہ اختیار کرنے میں میرا کون مددگار بنے گا؟) کے جواب میں صرف ان حواریوں نے ہی کہا تھا ”خن انصار اللہ“ (هم اللہ کے کام میں مدد کرنے والے ہیں) اور انھی مختصر افراد کو ساتھ لے کر ان دونوں اول والعم پیغمبروں نے اپنا فریضہ ادا کیا۔

تاہم یہ یاد رکھنا چاہیے کہ آج اس طرح ہی کسی جماعت بن جانے کے بعد یہ کسی طرح جائز نہیں ہے کہ جو مسلمان اس جماعت میں شامل نہ ہوئے ہوں ان کو دائرۃ الاسلام سے خارج سمجھ کر ان سے علیحدگی اختیار کر لی جائے، اپنے اور ان کے درمیان غیریت کی دیوار کھڑی کر لی جائے۔ یا ان کے مسائل سے صرف نظر کر لیا جائے کیونکہ اول تو خاتم النبیین صلی اللہ علیہ وسلم کے بعد اب کسی کا یہ مقام و مرتبہ ہی نہیں ہے کہ اس کا ساتھ نہ دیئے والوں کو اسلام سے خارج سمجھا جائے۔

دوسری بات یہ ہے کہ ہم حضرت موسیٰ اور حضرت عیسیٰ علیہما السلام جیسے جلیل القدر پیغمبروں کو دیکھتے ہیں کہ انہوں نے بنی اسرائیل کی طرف سے ہر زیادتی کے باوجود ان سے علیحدگی اختیار نہ کی۔ چنانچہ:

۱۔ حضرت موسیٰ کا ساتھ دینے والے اگرچہ صرف چند نوجوان تھے اور فرعون کے عوہ خود بنی اسرائیل کے بڑے بڑے سردار بھی ان نوجوانوں کے دشمن بنے ہوئے تھے۔ مگر حضرت موسیٰ نے تمام بنی اسرائیل کو فرعون کے پنجے سے نکالنے کی کوشش جاری رکھی اور بالآخر سب کو ساتھ لے کر مصر سے نکلے۔

۲۔ فرعون سے نجات پانے کے بعد جاہل اسرائیلیوں کی طرف سے عبادت کے لیے کوئی بت مہیا کرنے

کے مطالبے کے باوجود حضرت موسیٰ نے ان سے اعلان برأت نہیں کیا۔

۳۔ حضرت موسیٰ کی عدم موجودگی میں بہت سے اسرائیلیوں نے گئوں سال پرستی اختیار کی۔

۴۔ اسی طرح حضرت موسیٰ نے احکام اللہ کی تعمیل میں ان کی حیل و جھٹ کے باوجود جس کا مظاہرہ گائے ذبح کرنے کے حکم پر کیا گیا ان کا ساتھ نہ چھوڑا۔

اور جب تمام اسرائیلیوں نے بیت المقدس فتح کرنے کے لیے حضرت موسیٰ اور حضرت ہارون علیہما السلام کے ساتھ جانے سے صاف صاف انکار کر دیا اور حضرت موسیٰ نے سخت ناراض ہو کر ان سے علیحدگی کی درخواست بارگاہِ اللہ میں پیش کر دی (فافرق بیننا و بین القوم الفسقین) تو اس وقت بھی اللہ تعالیٰ نے یہ تفریق قبول نہ فرمائی بلکہ صحر انور دی کے چالیس سال میں حضرت موسیٰ کو بھی اپنی قوم ہی کے ساتھ رہنائی۔

۵۔ اسی طرح سیدنا مسیح علیہ السلام نے بھی اسرائیل اور بالخصوص ان کے علماء اور راهبوں کی طرف سے سخت مخالفت کے باوجود خود ان سے اعلان برأت نہیں کیا۔

اس سے ظاہر ہوتا ہے کہ الگ آج اسلامی دعوت کو پھیلانے اور اس کو کامیابی سے ہم کنار کرنے کے لیے کوئی تنظیم قائم ہوا اور ظاہر ہے تنظیم کے بغیر کام نہیں ہو سکتا تو:

۱۔ اس تنظیم کو دوسرے مسلمانوں سے غیر علیحدگی اختیار کرنی چاہیے نہ غیریت کا مظاہرہ کرنا چاہیے۔

۲۔ بلکہ اگر کچھ دوسرے لوگ یا تنظیمیں دعوتِ اسلامی کے لیے خود اپنے طور پر کام کر رہے ہوں تو ان کے خلاف مجاز آرائی نہیں کرنی چاہیے۔ بلکہ ان کے کام کو بھی اپنا کام سمجھ کر ان کی قدر کرنی چاہیے کہ یہ لوگ دعوت کے ان پہلوؤں پر کام کر رہے ہیں یا ان طریقوں کو استعمال کر رہے ہیں جن پہلوؤں پر یا جن طریقوں سے ان کی تنظیم کام نہیں کر رہی ہے۔

مسلمانوں کی مختلف جماعتیں جو دعوتِ اسلامی کا کام کرتی ہوں اگر اس جذبہ اور اس ذہنیت کے ساتھ کام کریں گی جن کا ابھی ذکر کیا گیا تو قیع یہ ہے کہ ان کے درمیان اتحاد و تعاون کا تعلق قائم ہو گا اور اس کی وجہ سے ان کے درمیان بہت جلد اتحاد سے آگے بڑھ کر ایک دوسرے کے ساتھ مدغم ہو جانے کا عمل شروع ہو جائے گا۔

### تربیت

دعوت اور تنظیم کے بعد تنظیم میں شریک ہونے والوں کی تربیت کی ذمہ داری بہت اہم ہے۔ اس کی وجہ یہ

ہے کہ داعی کے لیے دعوت کو قبول کرنے والے افراد بہت قیتی سرمایہ ہوتے ہیں۔ کیونکہ یہ وہ لوگ ہیں جنہوں نے اپنی برتر عقلی صلاحیت کی وجہ سے باطل کے گھٹائوپ اندر ہیرے میں حق کو پہچان کر قبول کیا اور جنہوں نے نظام باطل سے وابستہ مفادات کو ٹھکرا کر حق کو قبول کیا نیز جس حق پر وہ ایمان لائے ہیں اس کے تقاضوں کے مطابق اپنی زندگی میں تغیر پیدا کرنے کے لیے ہمہ تن تیار ہو گئے۔

اس لیے داعی ان ایمان لانے والوں کی تیاری اور تربیت کی طرف خصوصی توجہ دیتا ہے کہ یہی وہ پنیری ہے جس سے اسلام کا سرسائز باغِ تیار ہو گا۔ اس تربیت کے لیے اللہ تعالیٰ نے نبی صلی اللہ علیہ وسلم کو جو خصوصی ہدایات جاری فرمائی اور اہل ایمان کی تربیت کے لیے جو مفصل پروگرام حوالے کیا اس کے اہم اجزاء درج ذیل ہیں:

### توجہ اور صحبت

اللہ تعالیٰ نے نبی صلی اللہ علیہ وسلم کو ہدایت فرمائی کہ وہ اہل ایمان کے ساتھ زیادہ سے زیادہ وقت گزاریں تاکہ ان کی تربیت کا کام اچھی طرح ہو سکے۔ ارشاد ہوا:

وَاصْبِرْ نَفْسَكَ مَعَ الَّذِينَ يَدْعُونَ  
رَبَّهُمْ بِالْعَدْوَةِ وَالْعَيْتَنَيِّ بُرِيدُونَ وَجَهَهَ  
وَلَا تَعْدُ عَيْنَكَ عَنْهُمْ تُرِيدُ زِينَةَ الْحَيَاةِ  
الْدُّنْيَا. (آلہف: ۱۸)

اس حکم کی تعییل کرتے ہوئے نبی صلی اللہ علیہ وسلم نے مکہ کی والوں اور پہاڑوں میں اہل ایمان کے ساتھ نمازِ اشراق اور نمازِ بجماعت کا اہتمام کیا۔ قرآن مجید کے نازل ہونے والے حصوں کو پڑھ کر سنایا اور ان کو زبانی یاد کرنے کی ترغیب دی۔ علاوہ ازیں دارِ اوقام میں طویل قیام کر کے اہل ایمان کے ساتھ زیادہ سے زیادہ وقت گزارا۔

### نماز

تربیتی ہدایات کا دوسرا جزو نماز ہے اس سلسلہ میں جو ہدایات دی گئی اس میں نمازِ تجدید کی سب سے زیادہ تاکید کی گئی۔ جورات کے پچھلے حصہ میں اٹھ کر پڑھی جاتی ہے اس نماز کے لیے اللہ تعالیٰ نے فرمایا ہے کہ وہ نفس کے دبانے اور کچلنے میں بہت زیادہ موثر ہے۔ اس ہدایت پر ایمان لانے والے صحابہ اور خود نبی صلی اللہ علیہ وسلم کس

طرح عمل کرتے تھے اس کا ذکر قرآن مجید میں یوں کیا گیا ہے:

إِنَّ رَبَّكَ يَعْلَمُ أَنَّكَ نَقْوُمُ أَدْنَى مِنْ  
”بے شک تمہارا رب جانتا ہے کہ تم اور جو  
لُّلُّثِ الْلَّيلِ وَنِصْفَهُ وَلُّلُّثَهُ وَلَطَّافَهُ مِنْ  
لوگ تمہارے ساتھ ایمان لائے ہیں۔ ان میں  
الَّذِينَ مَعَكَ۔ (المزمل ۳۷: ۲۰)

سے ایک گروہ دو تہائی رات کے قریب یا صرف  
رات یا ایک تہائی رات (نماز میں) کھڑے  
رہتے ہیں۔“

### زکوٰۃ

تربيٰ پروگرام کا تیسرا جز زکوٰۃ کی ادائیگی یا اللہ کی راہ میں مالی قربانی دینا ہے اس کی بھی بڑی تاکید ہے۔ کیونکہ  
انسان کامال جہاں ہوتا ہے وہیں اس کا دل ہوتا ہے اگر وہ اپنا مال اللہ کے ہاں جمع کرے گا تو اس کا دل بھی اللہ ہی کی  
طرف لگا رہے گا۔

وَقُولُوا لِلنَّاسِ حُسْنًا وَأَقِيمُوا الصَّلَاةَ  
”اور لوگوں سے بھلی بات کہو (توحید کی دعوت  
وَأَثُوا الرَّزْكَوَةَ۔ (ابقرہ ۸۳: ۲۰)“

### قرآن حکیم کی تعلیم

تربيٰ پروگرام کا چوتھا جز قرآن حکیم کی تعلیم ہے۔ اس سلسلہ میں ارشاد ہے:

وَاتُّلُّ مَا أُوحِيَ إِلَيْكَ مِنْ كِتَابٍ  
”اور اپنے رب کی کتاب جو تمہاری طرف  
وَحِی کی کوئی بھی پڑھ کر سناؤ۔“ رَبِّكَ۔ (آلہف ۱۸: ۲۷)

اسی طرح فجر کے وقت قرآن مجید پڑھنے کی اہمیت کو اس طرح واضح کیا گیا ہے۔

وَقُرْآنُ الْفَجْرِ إِنَّ قُرْآنَ الْفَجْرِ كَانَ  
”اور فجر کے وقت قرآن پڑھو بے شک فجر  
مَسْهُودًا۔ (بنی اسرائیل ۱۷: ۸۷)“

سب سے اہم بات یہ ہے کہ تعلیم کتاب (قرآن) و تعلیم حکمت کو اللہ تعالیٰ نے متعدد آیات میں  
مقاصدِ بعثت میں شامل فرمایا ہے۔ مثلاً:

هُوَ الَّذِي بَعَثَ فِي الْأُمَّيْنِ رَسُولًا  
”وہی ہے جس نے امیوں میں سے ایک  
رسول انھی میں سے اٹھایا وہ ان کو اس کی آیات  
مِنْهُمْ يَتَلَوُا عَلَيْهِمْ أَيْتَهُ وَيُزَكِّيهِمْ

وَيُعِلِّمُهُمُ الْكِتَبَ وَالْحِكْمَةَ.

(الجمعة: ٢٢)

کتاب و حکمت کی تعلیم دیتا ہے۔“

پڑھ کر سنتا ہے ان کا تزکیہ کرتا ہے اور ان کو

## اہل خاندان کی تربیت

تربیتی پروگرام کا ایک پانچ ماں جز بھی ہے۔ مکہ میں اسلام کی دعوت پھیلانے کے ابتدائی زمانے میں جس کی زیادہ ضرورت محسوس نہ ہوئی تھی۔ لیکن بعد میں جب اسلامی معاشرہ قائم ہو گیا تو اس کی طرف خصوصی توجہ دی گئی اور وہ ہے اولاد اور دیگر اہل خاندان کی اسلامی تربیت تکہ وہ بھی اچھے مسلمان بن کر اٹھیں۔ اس سلسلہ میں قرآن مجید نے حکم دیا ہے:

يَا أَيُّهَا الَّذِينَ آمَنُوا قُوَّا أَنفُسَكُمْ  
”اے لوگو، جو ایمان لائے ہو اپنے آپ کو اور  
أَهْلِيْكُمْ نَارًا وَقُوْدُهَا النَّاسُ  
اپنے خاندان کو اس آگ سے بچاؤ جس کا بندھن  
وَالْجِنَارَةُ. (آخریم: ٢٦: ٢٦)  
انسان اور پتھر ہیں۔“

علاوہ ازیں قرآن کی متعدد آیات میں واضح کیا گیا ہے کہ اگر اولاد، والدین، بیوی اور شوہر اچھے اور نیک ہوں گے تو جنت میں ان کو ایک ہی جگہ رکھا جائے گا۔

ایک موقع پر حامل عرش فرشتوں کی دعا ان الفاظ میں بیان کی گئی ہے:  
رَبَّنَا وَآذْخِلْهُمْ جَنَّتَ عَدْنَ إِلَيْنَى  
”لے ہمارے رب اور ان کو بیشگی کے باغات  
وَعَدْتُهُمْ وَمَنْ صَلَحَ مِنْ أَبَاهِيمْ  
میں داخل کر اور ان کو بھی جو صالح بن جائیں۔  
وَأَرْوَاجِهِمْ وَدُرِّيَّتِهِمْ. (المؤمنون: ٣٠: ٨)  
ان کے باپ ان کی ازواج اور اولاد میں سے۔“

اس تربیتی پروگرام سے غیر مسلم حکومتوں میں لئے والی مسلم اقلیت کو یہ لامہماں ملتی ہے کہ:  
بچوں اور خواتین کی اسلامی تعلیم و تربیت کا خصوصی اہتمام کیا جائے۔

نبی صلی اللہ علیہ وسلم نے توبوتو سے پہلے کی اپنی زندگی کو بھی تمام لوگوں کے سامنے پیش فرمایا ہے۔  
فَقَدْ لَبِثْتُ فِيْكُمْ عُمُراً مِنْ قَبْلِهِ  
”توبیقیاً میں تمہارے اندر اس سے پہلے بھی  
ایک عمر گزار پکا ہوں تو کیا تم سمجھتے نہیں ہو۔“ (یونس: ١٠: ١٢)

دعوت پہنچانے کے سلسلہ میں دوسرا نکتہ یہ ہے کہ نبی صلی اللہ علیہ وسلم نے اپنی دعوت کی صداقت ثابت کرنے کے لیے معجزات کا سہارا نہیں لیا۔ بلکہ دعوت کے ہر پہلو کو دل نشین دلائل کے ساتھ لوگوں کے سامنے

پیش کیا چنانچہ لوگوں کی عقل و فہم کی قوت و صلاحیت کو مخاطب کرتے ہوئے بار بار فرمایا:

إِنَّ فِي ذٰلِكَ لَا يٰتٰ لِقَوْمٍ يَتَعَكَّرُونَ۔  
”بے شک اس میں بہت سی نشانیاں ہیں ان

لوگوں کے لیے جو غور و فکر کریں۔“ (الرعد: ۳)

أَفَلَا تَعْقِلُونَ۔ (الإِيمٰن: ۲۱) ”توکیاتم سمجھتے نہیں ہو۔“

فَآنِي يُؤْفِكُونَ۔ (الزخرف: ۸۷) ”پھر تم کو کدھر بھٹکایا جا رہا ہے۔“

کفار کی طرف سے مجرمات کے مطالبے کے جواب میں آپ نے قرآن حکیم کو بطور مجرمہ پیش کرتے ہوئے فرمایا:

أَوَلَمْ يَكْنِهِمْ أَنَّا أَنْزَلْنَا عَلَيْكُمْ الْكِتَبَ يُنْذِلِي عَلَيْهِمْ۔ (العنکبوت: ۵۱) ”کیا ان (کافروں) کے لیے یہ بات کافی نہیں ہے کہ ہم نے تم پر کتاب نازل کی جو ان کو پڑھ کر سنائی جاتی ہے۔“

تیرانکتہ یہ ہے کہ داعی کو تشدد سے اجتناب کرنا چاہیے اور جس معاشرے میں وہ رہا ہو اس کے قانون کی پابندی کرنی چاہیے چنانچہ:

تشدد سے اجتناب اور قانون کی پابندی

کمی زندگی میں مسلمانوں کو جو احکام دیے گئے ان میں سے ایک اہم حکم یہ تھا کہ ان پر خواہ کتنے مظالم کے پھر توڑے جائیں مگر وہ صبر، درگزرا اور تحمل سے کام لیں۔ ان کو طاقت کے جواب میں طاقت استعمال کرنے کی اجازت نہ تھی۔ حالانکہ ان کے اندر حضرت ہزہ اور حضرت عمری جیسے بہادر بھی موجود تھے۔ اور مسلمانوں کے پاس وہی ہتھیار بھی تھے جو ان کے دشمنوں کے پاس تھے۔ اس زمانے میں تیر، تلوار، اور خنجر ایسے ہتھیار تھے جو تمام عرب بالعموم رکھتے تھے۔ لیکن اصل بات یہ ہے کہ کسی قائم شدہ حکومت کے اندر رہتے ہوئے اس کے خلاف طاقت کا استعمال فساد فی الارض کا موجب ہے جس کو اللہ تعالیٰ پسند نہیں کرتا چنانچہ اللہ تعالیٰ نے اہل ایمان کو صبر کی تلقین کرتے ہوئے فرمایا:

لَيُشْبَلُونَ فِيَّ أَمْوَالِكُمْ وَأَنْفُسِكُمْ قَتْ  
”تمہارے مالوں اور جانوں کے سلسلہ میں تمہاری ضرور آزمائش کی جائے گی۔ اور تم کو اہل کتاب اور مشرکین کی طرف سے نہایت

تکلیف وہ (باتیں) سننی پڑیں گی اور اگر تم صبر  
اور تقویٰ اختیار کرو گے تو یہی بختہ عزم کی بات  
مِنْ عَزْمِ الْأُمُورِ۔ (آل عمران: ۱۸۲:۳)  
ہے۔

اسی قسم کی ہدایات پر عمل کرتے ہوئے نبی صلی اللہ علیہ وسلم نے حضرت عمار بن یاسر اور ان کے  
اہل خاندان پر ظلم ہوتے ہوئے دیکھ کر ان سے کہا تھا:

اصبرو آل یاسر فان موعدکم  
”اے آل یاسر، صبر سے کام لو کیونکہ تم سے  
الجنة۔  
ملاقات جنت میں ہو گی۔“

مکہ میں صبر و تحمل کی یہ ہدایت اسی قسم کی ہدایت ہے جو سیدنا مسیح علیہ السلام نے اپنے شاگردوں کو دی تھی  
کہ:

”اگر کوئی تمہارے ایک گال پر تھپٹ مارے تو تم دوسرا گال بھی پیش کر دو اور اگر کوئی تم کو بیگار میں ایک  
کوس لے جانا چاہے تو تم دو کوس چلنے کے لیے تدار ہو جاؤ۔“

مصائب اور تکالیف پر صبر کرنے کے سلسلہ میں سابقہ امتوں کو بھی اسی قسم کے احکام دیے گئے تھے۔

### آدابِ دعوت

اسلام کی دعوت و تبلیغ کے سلسلہ میں نبی صلی اللہ علیہ وسلم نے جو طریقہ کار اختیار فرمایا، اس کے اہم اور  
بنیادی نکات کو بھی اچھی طرح سمجھ لینا چاہیے اور جس ماحول میں کوئی داعی فرویداً دعوت دینے والی تنظیم کام  
کر رہی ہو اس میں حتیٰ ال渥 ان نکات کو اپنے طریقہ کار کا جز بنانا چاہیے۔ میں یہاں صرف چند اہم ترین نکات کی  
طرف اشارہ کروں گا۔  
۱۔ ذاتی نمونہ و کردار

ان میں سے پہلا نکتہ یہ ہے کہ باطل نظریات پھیلانے کے لیے خواہ جھوٹ اور منافقت کا سہارا لیا جاسکتا ہو  
مگر اسلامی دعوت کی کامیابی کے لیے ضروری ہے کہ داعی کردار اس کی دعوت سے پوری طرح ہم آہنگ ہو اور  
کردار کا آغاز اس بات سے ہوتا ہے کہ جس دعوت کو وہ لوگوں کے سامنے پیش کر رہا ہے اس کی سچائی پر وہ خود دل  
کی گہرائی سے یقین رکھتا ہو۔ اور اس دعوت کے خلاف کسی قسم کی ترغیب سے متاثر نہ ہو۔ نہ کسی کو راضی کرنے  
کے لیے اس دعوت سے انحراف کی کوئی صورت قبول کرے۔ اس سلسلہ میں نبی صلی اللہ علیہ وسلم کو اللہ تعالیٰ

نے ہدایت فرمائی تھی۔

فَلِذِلْكَ قَادْعٌ وَاسْتَقِمْ كَمَا أُمِرْتَ  
وَلَا تَتَّبِعْ أَهْوَاءَهُمْ وَقُلْ أَمْنُثْ بِمَا  
أَنْزَلَ اللَّهُ مِنْ كِتَابٍ (الشورى ۲۲: ۱۵)

”الذی اسی دین کی طرف تم دعوت دو۔ اور جس طرح تم کو حکم دیا گیا ہے اسی پر ثابت قدم رہو اور کہو کہ اللہ نے جو کتاب نازل کی میں اس پر ایمان لا یا ہوں۔“

اس سلسلہ میں نبی صلی اللہ علیہ وسلم سے کفار نے کئی مصالحتی فارمولوں پر بات کی اور آپ کو اپنی دعوت کے سلسلہ میں کچھ نہ کچھ مدعاہت یا زمی پر راضی کرنا چاہا جیسا کہ اللہ تعالیٰ نے فرمایا ہے:

وَدُّوا لَوْ تُدْهِنُ فَيُدْهِنُونَ.  
”انہوں نے چاہتا کہ تم مدعاہت اختیار کرو تو بھی مدعاہت سے کام لیں۔“ (القلم ۶۸: ۹)

اسی طرح قرآن مجید نے کفار کی طرف سے دعوت دین اور حق کی تبلیغ میں ترمیم کرنے کے مطالبہ کا بھی ذکر کیا ہے:

قَالَ الَّذِينَ لَا يَرْجُونَ لِقَاءَنَا أَئْتِ  
يُمْرِلُونِ غَيْرِ هَذَا أَوْ بَدْلُهُ قُلْ مَا يَكُونُ  
لِيَ أَنْ أُبَدِّلَهُ مِنْ تِلْقَائِي نَفْسِي.  
”اور جو لوگ ہم سے ملاقات کی امید نہیں رکھتے، انہوں نے کہا کہ کوئی دوسرا قرآن لے آؤ یا اسی میں تبدیلی کر دو۔ کہہ دو کہ مجھے یہ اختیار نہیں ہے کہ میں اس میں اپنی طرف سے کوئی تبدیلی کر دوں۔“ (يونس ۱۰: ۱۵)

دعوت کی سچائی پر داعی کے پختہ ایمان کے بعد ذاتی کردار اور ذاتی عمل کو بھی بڑی اہمیت حاصل ہے۔ یہی وجہ ہے کہ تمام انبیاء علیہم السلام نے مختلف انداز میں اپنی قوم کے سامنے یہ بات رکھی ہے کہ:

وَمَا أُرِيدُ أَنْ أُخَالِقَكُمْ إِلَى مَا  
مَنْعَكُمْ عَنْهُ (ہود ۱۱: ۸۸)  
”میں یہ نہیں چاہتا کہ جس چیز سے تم کو میں کر دوں۔“

اپنے ذاتی نمونے کے ذریعے سے دعوت پیش کرنے کو اللہ تعالیٰ نے ”شہادت“ (گواہی) سے تعبیر فرمایا ہے۔ جیسا کہ ارشاد ہے:

”اور اسی طرح ہم نے تم کو امت و سط  
 (بہترین امت) بنایا تاکہ تم لوگوں پر گواہ بناوو  
 رسول تم پر گواہ بننے۔“

”کیا تم نے ان لوگوں کو نہیں دیکھا جن سے  
 کہا گیا تھا کہ اپنے ہاتھ روکے رکھو، نماز قائم کرو  
 اور زکوٰۃ ادا کرو۔“

وَكَذِلِكَ جَعَلْنَاكُمْ أُمَّةً وَسَطًا  
 لِتَكُونُوا شُهَدَاءَ عَلَى النَّاسِ وَيَكُونُونَ  
 الرَّسُولُ عَلَيْكُمْ شَهِيدًا۔ (ابقرہ ۲: ۱۳۳)

الَّمَّ تَرَ إِلَى الَّذِينَ قَبَلَ لَهُمْ كُفُوًا  
 آئِيهِمْ وَأَقِيمُوا الصَّلَاةَ وَاتُّوا  
 الرَّزْكَوَةَ۔ (النَّاسَ ۲: ۷۷)

نبی صلی اللہ علیہ وسلم کے اسوہ سے یہ بھی ظاہر ہوتا ہے کہ جب تک آپ صلی اللہ علیہ وسلم مکہ میں رہے نہ  
 آپ نے اپنا کوئی قانون الگ بنایا نہ الگ عدالتیں قائم کیں بلکہ اس قبائلی معاشرے میں جن احکام و قوانین پر  
 عمل ہوتا تھا آپ نے کوئی مداخلت نہیں کی۔

نبی صلی اللہ علیہ وسلم نے غلط رسوم و رواج پر سخت تقید ضرور فرمائی مگر آپ نے کسی کو قانون ٹھنی کی  
 ترغیب نہیں دی۔ نبی صلی اللہ علیہ وسلم کے اس اسوہ سے ہم یہ نتیجہ نکال سکتے ہیں کہ کسی غیر مسلم حکومت میں  
 رہنے والے مسلمانوں کو قانون ٹھنی کا راستہ اختیار نہ کرنا چاہیے اور جب تک وہ کسی ملک میں رہ رہے ہوں وہ اس  
 کے ملکی قوانین کا احترام کریں۔

البتہ اگر کسی سرزی میں میں اظہار رائے کی آزادی سمرے سے سلب کر لی جائے۔ مذہب اور عقیدے کی بنابر  
 لوگوں کو ناقابل برداشت ظلم و ستم کا نشانہ بنایا جائے اور مذہبی فرائض ادا کرنے سے بذریعہ طاقت روکا جائے تو  
 مسلمان کو ایسی سرزی میں رہتے ہوئے طاقت کا جواب طاقت سے دینے کے بجائے اس سرزی میں کو چھوڑ دینا  
 چاہیے۔

## ترک و طن یا ہجرت

اس ترک و طن یا ہجرت کی تین شکلیں ممکن ہیں:

۱۔ کسی غیر مقبولہ علاقے کی طرف ہجرت

مثلاً مومن جزو ظلم سے بچنے کے لیے کسی جنگل، پہاڑ یا وادی کی طرف چلا جائے جہاں پر کسی کا انتدار نہ ہو  
 یعنی وہ 'No Man's Land' ہو جیسا کہ اصحاب کھف نے پہاڑ کے غار میں پناہ لینے کو ترجیح دی تھی۔ قرآن مجید  
 میں اصحاب کھف کا واقعہ تفصیل سے بیان ہوا ہے۔ اس سلسلہ میں اصحاب کھف کے باہمی مشورے کا ذکر کرتے

ہوئے ارشاد ہے کہ:

”اور جب ہم نے ان سے اور اللہ کے سوا ان کے جو معبدوں ہیں ان سے علیحدگی اختیار کر لی ہے تو چل کر غار میں پناہ لے لیں۔ اللہ تعالیٰ ہم کو اپنی رحمتوں سے ڈھانک لے گا۔ اور ہمارے کام میں آسانی پیدا فرمائے گا۔“

وَإِذْ أَخْتَرْتُمُوهُمْ وَمَا يَعْبُدُونَ إِلَّا  
اللَّهُ فَأَوْا إِلَى الْكَهْفِ يَنْسُرُ لَكُمْ  
رَبُّكُمْ مِنْ رَحْمَتِهِ وَيُهَمِّي لَكُمْ مِنْ  
آمْرِكُمْ مِرْفَقاً۔ (الکہف: ۱۶-۱۸)

جن حالات میں اصحابِ کہف بہجرت پر مجبور ہوئے اس کا ذکر اصحابِ کہف کی زبان سے اس طرح کیا گیا ہے۔

”بے شک وہ اگر ہمارا پتا گانے میں کامیاب ہو گئے تو وہ ہم کو سنگ سار کر دیں گے یا ہمیں اپنی ملت کی طرف واپس جانے پر مجبور کر دیں گے۔“

إِنَّهُمْ أُنَيْظَهُرُوا عَلَيْكُمْ يَرْجُمُوكُمْ  
أَوْ يُعِيدُوكُمْ فِي مَلَّتِهِمْ وَلَنْ تُفْلِحُوا  
إِذًا أَبَدًا۔ (الکہف: ۱۸-۲۰)

نبی صلی اللہ علیہ وسلم نے اسی قسم کے حالات میں اجازت دی ہے کہ مسلمان اپنی بھیڑ بکریاں لے کر پہاڑوں کی طرف نکل جائے تاکہ ظالموں کی شہر سے محفوظ رہے اور اپنے دین کی حفاظت کرے۔

### ۲۔ دارالامن کی طرف بہجرت

بہجرت کی دوسری صورت یہ ہے کہ غیر مسلم اکثریت ہی کا کوئی ایسا ملک موجود ہو جہاں مسلمان آزادی سے اپنے دین پر عمل کر سکیں اور پر امن زندگی گزار سکیں۔ اس بہجرت کی مثال بہجرت جب شہ ہے جبکہ مکہ کے بعض مسلمانوں کے لیے ظلم و ستم ان کی برداشت سے باہر ہو گیا تو نبی صلی اللہ علیہ وسلم نے جب شہ کے عیسائی بادشاہ کے عادلانہ اندازِ حکمرانی کی تعریف کرتے ہوئے ان کو جب شہ بہجرت کرنے کی اجازت دے دی۔ چنانچہ مختلف اوقات میں تھوڑے تھوڑے کر کے ستر سے زائد مسلمان جب شہ بہجرت کر گئے۔

### ۳۔ دارالاسلام کی طرف بہجرت

بہجرت کی تیسرا صورت یہ ہے کہ دنیا میں کوئی ایسی سر زمین موجود ہو یا مہیا ہو جائے جہاں مسلمانوں کی اکثریت ہو۔ جہاں اسلامی احکام جاری ہوں یا ہو سکتے ہوں اور جہاں آزادی کے ساتھ ہر شخص اپنے عقیدے کے مطابق اپنے رب کی عبادت بجالائے۔ اس کی مثال مدینہ منورہ کی سر زمین ہے جہاں مسلمان مکہ سے بہجرت

کر کے گئے تھے۔

اس بھرت سے پہلے نبی صلی اللہ علیہ وسلم کے پاس حج کے موقع پرمدین کے نوجوان خنیہ طور پر آتے رہے اور یہاں اسلام قبول کر کے مدینہ میں اسلام کی دعوت پھیلاتے رہے۔ حتیٰ کہ وہاں کے ہر گھر میں کوئی نہ کوئی مسلمان ہو گیا۔ آخر میں نبی صلی اللہ علیہ وسلم نے حضرت مصعب بن عیسیٰ کو ان کے ساتھ مدینہ بھیجا تاکہ وہ ان مسلمانوں کی تعلیم و تربیت کا اہتمام کریں۔

پھر جب مدینہ کے حالات پوری طرح سازگار ہو گئے تو مکہ کے تمام مسلمان بھرت کر کے مدینہ آگئے سب سے آخر میں نبی صلی اللہ علیہ وسلم بھی مدینہ تشریف لے آئے۔ نیز جو مسلمان جسہ چلے گئے تھے وہ بھی مدینہ آگئے۔

نوٹ: بھرت کے بعد جو مراحل پیش آتے ہیں ان کے بارے میں بھی قرآن و سنت سے رہنمائی حاصل کی جاسکتی ہے مگر ان مراحل پر بحث اس وقت میرے موضوع میں شامل نہیں ہے۔

